

# قرآن مجید میں غیر عربی الفاظ کا تحقیقی جائزہ

## Non Arabic Words in the Holy Qura'n (A Research Overview)

ڈاکٹر حافظ محمد شہزاد حسن ☆☆

ڈاکٹر حافظ محمد اسراeel فاروقی ☆☆

### Abstract

It is very interesting to note that the Holy Qura'n is revealed in Arabic Language. The issue the Holy Text of the Qura'n consists of any non-Arabic word in the Qura'n or not, has been controversial among the Islamic Scholars for a long time. One group of the Scholars claimed that the Holy Qura'n does not comprise any of the non-Arabic words while some others have view that there are few non-Arabic words in the Holy Qura'n and it does not take Qura'n out of being revealed in Arabic because that the Arabic words are in small number which is considered as nothing as compare to Arabic words it the Holy Text.

The Article illuminates views of both side with their arguments and makes an effort to unite both side based upon various arguments by the scholars of contemporary and old time keeping in view that the article validates that Holy Qura'n contains non-Arabic words.

قرآن مجید کثیر الاصاف کتاب ہے، اس لئے اس کے نام بھی بکثرت ہیں۔ علوم القرآن سے متعلقہ کتب ”البرهان“، ”الإتقان“ وغیرہ میں علمائے کرام نے أسماء القرآن پر روشنی ڈالی ہے جبکہ بعض علماء نے اس موضوع پر مستقل کتب بھی تصنیف کی ہیں۔ اس کی ایک نمایاں مثال صالح بن ابراہیم بلینی کی کتاب ”الہدای والیان فی أسماء القرآن“ ہے۔ اس کتاب میں انہوں نے قرآن کریم کے ۲۳۶ نام بالتفصیل بیان کئے ہیں۔

☆ استاذ پروفیسر، شعبہ علوم اسلامیہ، الجیزیرگ یونیورسٹی، لاہور، پاکستان۔

☆☆ چیئرمین شعبہ علوم اسلامیہ، الجیزیرگ یونیورسٹی، لاہور، پاکستان۔

”الهدى والبيان في أسماء القرآن“ میں قرآن مجید کے درج ذیل اسماء کا تذکرہ قرآن میں ان کی تعداد سمیت کیا گیا ہے:

۱۳۰	۲- ایات	۱۳۲	۱- منزل و تنزیل
۷۳ آیات	۳- قران	۷۷ آیات	۳- کتاب
۵۵ آیات	۶- تذکرہ و ذکری	۶۱ آیات	۵- حق
۲۵ آیات	۸- وحی	۶۷ آیات	۷- هدی
۳۰ آیات	۱۰- تبیان، مبین و بینات	۶۹ آیات	۹- صراط مستقیم
۱۸ آیات	۱۲- فصل و مفصل	۷۲ آیات	۱۱- صدق و مصدق و تصدق
۱۵ آیات	۱۳- رحمة	۷۵ آیات	۱۳- حدیث
۱۲ آیات	۱۶- نور	۷۵ آیات	۱۵- قول و قیل
۱۱ آیات	۱۸- عربی	۷۶ آیات	۱۷- کلم و کلمات و کلام
۹ آیات	۲۰- سور	۷۷ آیات	۱۹- نذیر
۹ آیات	۲۲- مبشر و بشری و بشیر	۷۹ آیات	۲۱- علم
۷ آیات	۲۲- دین قیم	۸۰ آیات	۲۳- حکیم و محکم
۵ آیات	۲۶- موعدۃ	۸۰ آیات	۲۵- قصص
۳ آیات	۲۸- فرقان	۸۲ آیات	۲۷- مبارک
۳ آیات	۳۰- شفاء	۸۳ آیات	۲۹- بصائر
۲ آیات	۳۲- مثنی	۸۳ آیات	۳۱- بлаг
۲ آیات	۳۲- مجید	۸۴ آیات	۳۳- نباء عظیم
۲ آیات	۳۶- احسن الحديث و احسن القصص	۸۴ آیات	۳۵- روح
جبکہ درج ذیل ناموں کا قرآن میں ایک بارہی تذکرہ کیا گیا ہے:			
۳۰- قول فصل	۳۹- قول ثقلیل	۳۸- منادی لایمان	۳۷- منادی لایمان
۳۲- زبور	۳۳- حبل اللہ	۳۲- حکم عربی	۳۱- حکمة بالغة
		۳۶- بیان (۱)	۳۵- برهان

اسماء القرآن میں قرآن عربیاً، حکماً عربیاً اور لسانِ عربی بھی ہیں۔ ان الفاظ سے معلوم ہوتا ہے کہ قرآن مجید کی ایک صفت عربی ہے۔ جس کے معنی ہیں 'فضیح اور واضح' طور پر بیان کرنے والا۔ قرآن کے عربی ہونے کا مطلب یہ ہے کہ وہ عربی میں ہے۔ اس کی زبان ایسی ہے جو فضیح و بلینگ ہے۔ اس کے بیان میں کوئی الجھاویا ابہام نہیں ہے۔ اس کی بات میں بھی یا پیچیدگی نہیں ہے۔ وہ اپنی بات کو نہایت وضاحت کے ساتھ پیش کرتا ہے اور اپنا مدعی عمدہ طریقے سے بیان کرتا ہے:

(۱) إِنَّا أَنْزَلْنَا قُرْآنًا عَرَبِيًّا لَعَلَّكُمْ تَعْقِلُونَ  
(۲) (بے شک ہم نے یہ عربی قرآن نازل کیا ہے تاکہ تم سمجھو) -

یہ عربی قرآن سارا کا سارا ہی عربی زبان میں ہے یا اس میں عجمی زبانوں کے الفاظ بھی موجود ہیں؟ اس سوال کا جواب جاننے سے پہلے چند سطیریں تہجیدی طور پر اس حوالے سے ملاحظہ فرمائیے کہ کیا عربی زبان میں نزول قرآن کے وقت دوسری زبانوں کے الفاظ موجود تھے۔ اگر موجود تھے تو وہ کس حیثیت سے تھے؟

### لغتِ عرب میں عجمی زبانوں کے الفاظ

تمام زبانوں میں یہ طریقہ عام پایا جاتا ہے کہ وہ دیگر زبانوں سے الفاظ لیتی اور دیتی ہیں جس کا مشاہدہ ہر شخص اپنی زبان میں بخوبی کر سکتا ہے۔ ایسے الفاظ جن کا چند سال پہلے وجود تک نہ تھا، چند ہی سالوں میں زبان کا حصہ بنتے چلے جاتے ہیں۔ اسی طرح عربی زبان میں بھی زمانہ قدیم سے اب تک غیر عربی الفاظ کا اختلاط ہوتا چلا آ رہا ہے۔ ان الفاظ میں سے کچھ کو تو عربوں نے تبدیلی کے بعد عربی اوزان کے مشابہی بنا لیا اور وہ بالکل عربی الفاظ ہی شمار ہونے لگے جبکہ کچھ الفاظ میں تھوڑی بہت تبدیلی کر کے ان کو عربی زبان کے اوزان اور قواعد کے مطابق استعمال کر لیا گیا۔ اس کے باوجود کچھ ایسے اسماء بھی تھے جو جوں کے توں عربی میں مستعمل رہے، ان الفاظ کو مُعرب یاد خیل کہا جاتا ہے۔ دوسری طرف خود عربی زبان کے الفاظ بھی بکثرت دیگر زبانوں میں منتقل ہوئے۔ چنانچہ عربوں کے دیگر عجمی اقوام سے میل ملا پ، تجارت اور لین دین کی وجہ سے فارسی، یونانی، جپانی، عبرانی، سنسکرت اور هندی وغیرہ زبانوں میں عربی زبان کے کثیر الفاظ راجح ہو گئے۔

عربی زبان میں استعمال ہونے والے غیر عربی الفاظ کو مُعرب یاد خیل قرار دیا جاتا ہے۔ بعض نے مغرب اور دخیل میں فرق کیا ہے کہ اگر عجمی لفظ عربی زبان میں آنے کے بعد لفظ اور شکل و صورت میں عربی جیسا ہو جائے تو مغرب کہلوائے گا بصورتِ دیگر دخیل اور یہ سلسلہ زمانہ جاہلیت سے لے کر ہمارے زمانے تک بلکہ ہمیشہ چلتا رہے گا۔

مثال کے طور پر مشہور جاہلی شاعر امراء القیس نے ۸۱ اپیات پر مشتمل اپنے 'قصیدہ لامیہ' میں رومی زبان کے لفظ کو یوں استعمال کیا ہے۔ تشبیب میں کہتا ہے:

مهفوہفة بیضاء غیر مفاضة ترائبها مصقولہ کالسنجنجل

(وہ باریک کمر، گورے رنگ اور ہلکے پیٹ کی ہے، اس کا سینہ شیشے کی طرف شفاف ہے)۔

اس شعر میں آنے والا لفظ السنجنجل (شفاف شیشہ) رومی زبان کا لفظ ہے <sup>(۵)</sup>۔

جس عجمی لفظ کو عربی تفعیلات (اوزان) کے مطابق عربی زبان میں استعمال کیا جائے، وہ لفظ عربی ہی شمار ہوتا ہے۔ مغرب کا معنی ہے جس لفظ کو عربی بنا لیا گیا ہو۔ عربی بنانے کے عمل کو تعریب کہتے ہیں۔ عربی زبان جس حالت میں موجود تھی اسی عربی زبان میں قرآن مجید کا نزول ہوا۔

### قرآن میں غیر عربی الفاظ کے وجود اور عدم وجود پر اختلافات

قرآن میں مغرب مفردات کے قوع میں مقدمین اور متاخرین آئمہ کے اختلافات پائے جاتے ہیں۔ بعض علماء و آئمہ مغرب الفاظ کی قرآن میں موجودگی کے قائل ہیں۔

### غیر عربی الفاظ کی قرآن میں موجودگی کے قائلین اور ان کے دلائل

اس گروہ کا خیال ہے کہ قرآن مجید میں مختلف عجمی زبانوں کے الفاظ موجود ہیں۔ ان کا موقف یہ ہے کہ قرآن مجید

اگرچہ عربی زبان میں ہے مگر چند غیر عربی الفاظ کی موجودگی کی وجہ سے قرآن کے عربی ہونے پر کوئی آخوندگی آتی۔

اس کی مثال وہ یہ دیتے ہیں کہ اگر عربی قصیدہ میں ایک آدھ لفظ فارسی زبان کا آجائے تو اس کے باوجود وہ قصیدہ عربی ہی کہلانے گا <sup>(۶)</sup>۔

عربی زبان میں مغرب مفردات کے قوع کی ایک دلیل علماء 'عجمہ' بیان کرتے ہیں۔ شوکائی (۲۵۵ھ) لکھتے

ہیں:

قرآن مجید میں موجود بہت سے اسماء میں عجمہ منع صرف کی علل میں سے ایک علت ہے اس پر تمام اہل انت (علماء نحو) کا اجماع ہے <sup>(۷)</sup>۔

امام سیوطی (۹۱۱ھ) عجمی زبان کے الفاظ کے قرآن میں موجود ہونے کی ایک دلیل کے بارے میں لکھتے ہیں:

"یہ کتنی زبردست دلیل ہے کہ نبی ﷺ تمام اقوام عالم کی جانب دعوت حق دینے کیلئے بھیجے گئے تھے اور اللہ تعالیٰ کا ارشاد

ہے:

﴿وَمَا أَرْسَلْنَا مِنْ رَّسُولٍ إِلَّا بِلِسَانٍ قَوْمَهُ﴾<sup>(۸)</sup> اس واسطے ضروری تھا کہ نبی مسیح کو جو کتاب دی جائے اس میں ہر ایک قوم کی زبان کے الفاظ موجود ہوں اور ان میں کوئی حرج نہ تھا کہ ان الفاظ کی اصل خاص اس نبی کی قوم میں بخوبی ایک ہی رہی ہو،<sup>(۹)</sup>

مگر یہ استدلال درست معلوم نہیں ہوتا کیونکہ نبی اکرم ﷺ کی بعثت عامہ علی الاتفاق ان اقوام کے لئے بھی ہے جو تاقیامت پیدا ہوں گی اور ان زبانوں کے لوگوں کے لئے بھی آپ ﷺ بالاتفاق رسول ہیں جو زبانیں نزول قرآن اور بعثت محمدی کے بعد معرض وجود میں آئیں یا تاقیامت تک پیدا ہوں گی نیز قرآن مجید کے عربی زبان میں نازل کرنے کی وجہ یہ بیان کی گئی تاکہ تم سمجھو۔ ارشاد باری تعالیٰ ہے:

﴿إِنَّا أَنْزَلْنَاهُ قُرْآنًا عَرَبِيًّا لَّعَلَّكُمْ تَعْقُلُونَ﴾<sup>(۱۰)</sup> (ہم نے اس کو اتنا رہے قرآن عربی زبان کا تاکہ تم سمجھو)۔ اب ظاہر ہے کہ یہاں ابتدائی مخاطب عربی ہی ہو سکتے ہیں جن کی زبان میں قرآن نازل کیا گیا۔ ورنہ قرآن میں چند الفاظ مختلف عجمی زبانوں کے ہونے سے تو سمجھ حاصل نہیں ہوئی۔ مولانا مفتی محمد شفیع نذورہ بالا آیت کے ”غلاصہ نفس“ میں لکھتے ہیں:

ہم نے اس کو اتنا رہے قرآن عربی زبان کا تاکہ تم (اہل زبان ہونے کی وجہ سے دوسروں سے پہلے) سمجھو (پھر تمہارے واسطے سے دوسرے لوگ سمجھیں)<sup>(۱۱)</sup>۔

قرآن ساری دنیا کے لئے ہدایت کی کتاب ہے۔ لیکن چونکہ اس کے اولین مخاطب اہل عرب تھے۔ اس لئے ضروری تھا کہ اسے عربی زبان میں نازل کیا جاتا، تاکہ پہلے عرب اس کے مطالب کو خوب سمجھیں پھر دوسرے لوگوں تک ان لوگوں کی زبان میں اسے پہنچائیں<sup>(۱۲)</sup>۔

غیر عربی الفاظ کے قرآن میں وقوع کی ایک دلیل یہ یہ جاتی ہے کہ بعض الفاظ کو عرب نہیں جانتے تھے مثلاً الأب کا معنی عرب نہیں جانتے تھے<sup>(۱۳)</sup>۔

ایک مرتبہ حضرت عمر بن خطاب غنبر پر اسی آیت ﴿فَاكِهَةٌ وَآبَاءٌ﴾<sup>(۱۴)</sup> کی تلاوت کی پھر فرمایا: ”﴿فَاكِهَةٌ﴾“ کو تو ہم جانتے ہیں لیکن یہ ﴿آبَاءٌ﴾ کیا چیز ہے؟ پھر خود ہی فرماتے ہیں: اے عمر! اس تکلیف میں کیوں پڑو؟ دوسری روایت میں ہے۔ حضرت انسؓ فرماتے ہیں:

میں نے عمر بن الخطابؓ کو یہ آیت تلاوت کرتے ہوئے سنا:

﴿فَأَنْبَتَنَا فِيهَا حَبَّا وَعَنْبَاءً وَقَصْبَاءً وَرَزَبْنَوْنَا وَنَحْلَاءً وَحَدَّأَنَقْ غُلْبَاءً وَفَاكِهَةٌ وَآبَاءٌ﴾<sup>(۱۵)</sup>

آپ نے کہا: باقی سب کچھ تو ہم جانتے ہیں مگر یہ ”آب“ کیا ہے؟ (اس کی واضح کیفیت کیا ہے؟) پھر انہوں نے

اپنی اس لائچی کو زمین پر مارا جوان کے ہاتھ میں تھی۔ پھر کہا عمر اس تکلیف میں کیوں پڑو۔ اس کتاب میں سے جو کچھ تمہارے لئے واضح ہو جائے اس کی ابتداء کرو<sup>(۱۷)</sup>۔

لیکن درحقیقت کوئی شخص بھی ایسا نہیں ہوتا جو اپنی زبان کے تمام الفاظ کو سمجھتا ہو، یہی وجہ ہے کہ امام شافعی نے فرمایا تھا: ”ولا نعلمہ بحیط بجمعی علمہ إنسان غیر نبی“<sup>(۱۸)</sup> (زبان کا احاطہ نبی کے سو اکسی اور انسان سے نہیں ہو سکتا)۔

اور جہاں تک عربی زبان کا تعلق ہے تو عربی زبان ایک بے حد و سعی زبان ہے اور اس کے متعلق بڑے بڑے جلیل القدر علماء اور زبان دانوں پر بھی کچھ ان غفارہ جانا بعید از قیاس نہیں۔ چنانچہ ابن عباس پر ”فاطر“ اور ”فاتح“ کے معانی پوشیدہ رہ گئے تھے<sup>(۱۹)</sup>۔

قرآن مجید میں غیر عربی الفاظ کے وقوع کے بارے میں لکھتے ہیں:

”میں نے غیر عربی الفاظ کے کلام الہی میں واقع ہونے کی سب سے قوی دلیل وہ دیکھی ہے جس کو این جری نے صحیح سند کے ساتھ ابی میسرۃ (جلیل القدر تابعی) سے نقل کیا ہے کہ انہوں نے فرمایا: ”قرآن میں ہر ایک زبان کے الفاظ ہیں،“ اور میں اسی قول کو پسند کرتا ہوں پھر ایسا ہی قول سعید بن جبیر اور وہب بن منبه سے بھی روایت کیا جاتا ہے اور ان تمام اقوال سے یہ اشارہ لکھتا ہے کہ قرآن میں ان الفاظ کے واقع ہونے کی حکمت اس کا علوم اولین و آخرین پر حاوی اور ہر شے کی پیشگوئی اور خبر دہی کا جامع ہونا ہے الہاذ ضروری تھا کہ اس میں اقسام لغت اور زبانوں کی طرف بھی اشارہ کیا جاتا اور اس طرح پر قرآن کا ہر شے پر محیط ہونا حد کمال کو پہنچادیا جاتا۔ چنانچہ اسی لحاظ سے قرآن میں تمام دنیا کی زبانوں سے چوٹی کے شیریں ترین، بے حد ہلکے اور عرب کے کلام میں بکثرت استعمال ہونے والے چکلے لئے گئے ہیں۔ میں نے ابن القیب کی تصریح بھی اپنے اسی مذکورہ بالا قول کی موید بکھی۔ چنانچہ وہ کہتا ہے:

”وَيَكْتُبَ آسَانِيْ أَوْ مَنْزِلَ مِنَ اللَّهِ كَتَابِوْنَ پَرْ قَرْآنَ كَوَايْكَ يَخْصُوصِيتَ حَاصِلٌ هُنَّ هُنَّ قَوْمُوْنَ کِي زَبَانُوْنَ مِنْ نَازِلَ كَيْنَيْنَ اَنَّ كَيْ زَبَانَ كَعْلَادَهَ كَسَيْ دَوْسَرِيْ زَبَانَ كَأَسَ مِنْ اِيكَ لَفْظَ بَھِيْ نَهِيْنَ آيَمَگَرْ قَرْآنَ تَحْمَلَ عَرَبَ كَيْ زَبَانَ پَرْ شَامِلَ ہُونَنَ كَعْلَادَهَ بَهْتَ سَهْ لَفَاظَ رَوْمِيْ، فَارَسِيْ أَوْ جَهْشِيْ وَغَيْرَهَ زَبَانُوْنَ كَبَھِيْ اَپَنَّهَ اَنْدَرَ مَوْجُودَ رَكْتَهَا هُنَّ“<sup>(۲۰)</sup>۔

عرب الفاظ کے مفردات قرآن میں آنے کی ایک بڑی وجہ اس موقف کے قائلین یہ بھی بیان کرتے ہیں کہ جن عجمی الفاظ کو قرآن میں استعمال کیا گیا ہے ان الفاظ سے بڑھ کر کوئی دوسری لفظ فصح نہیں ہو سکتا تھا۔ اسی چیز کو سیوطی نے اپنے موقف کی تائید کے طور پر بیان کیا ہے، لکھتے ہیں: ”میں نے دیکھا کہ الجھوئی قرآن میں عرب الفاظ آنے کا ایک اور فائدہ بھی

بیان کرتا ہے۔ وہ کہتا ہے ”اگر کوئی کہے کہ ”استبرق“ عربی زبان کا لفظ نہیں ہے اور غیر عربی لفظ عربی لفظ کے مقابلہ میں صاحت و بلاغت کی حیثیت سے کم ہوتا ہے۔ تو میں اس کا جواب یوں دیتا ہوں اگر تمام دنیا کے فصح اور زبان آور لوگ متفق ہو کر چاہیں کہ اس لفظ کو ہٹا کر اس کی جگہ دوسرا ایسا ہی فصح و بلغہ لفظ لے آئیں تو میں دعویٰ سے کہ سکتا ہوں کہ وہ کبھی اپنے اس ارادہ میں کامیاب نہ ہو سکیں گے اس کی دلیل یہ ہے کہ اللہ تعالیٰ اپنے بندوں کو طاعت اور فرمانبرداری پر آمادہ بناتے وقت اگر ان کو دل خوش کن وعدوں سے توقع نہ بندھائے اور سخت ترین عذاب کی دھمکیوں سے ڈرائے اور دھڑکا نہ دے تو پھر اللہ تعالیٰ کا یہ جوش دلانا حکمت کی بنا پر نہ ہوگا، لہذا صاحت کا خیال رکھتے ہوئے وعدہ اور عیید کا لانا ضروری ہے۔ اب دیکھنا یہ چاہئے کہ وہ کون سے وعدے ہیں جن کو عقلمند لوگ پسند کرتے ہیں ان کے توقع میں امر و نہی کی تکلیف برداشت کر سکتے ہیں؟

یہ وعدہ چار باتوں میں منحصر ہے اچھے مکانات، لطیف غذا میں، خوشگوار پینے کی چیزیں۔ اعلیٰ درجہ کے زرق برق اور بیش بہا کپڑے اور پھر حسین اور عصمت مآب عورتیں یا اسی طرح کی دوسرا باتوں کا درجہ ہے جو مختلف طبائع کو پسند ہوتی ہیں۔ اس لئے کہ اچھے اور خوش فضام کانوں کا ذکر کرنا اور ان کے عطا کرنے کا وعدہ فرمانا فصح شخص کے خیال میں ایک لازی امر ہے۔ اگر وہ اس وعدہ کو ترک کر دے تو جس شخص کو عبادت کا حکم دیا جاتا ہے اور اس کے صلمہ میں اس سے لطیف غذا میں اور خوشگوار پینے کی چیزیں عطا کرنے کا وعدہ کیا جاتا ہے وہ کہہ سکے گا کہ کھانے پینے کا مزہ وہاں مل سکتا ہے جہاں خوشنما عمارت ہو، پر فضاباغ ہو، ایسا مکان ہو اور اس طرح کی روح پرور ہوا میں چل رہی ہوں ورنہ کسی قید خانہ یا ہوا کے مقام میں نعمت الوان کا ملنا اور زہر کا گھونٹ پینا دونوں باتیں برابر ہیں۔ غرضیکہ اسی وجہ سے اللہ تعالیٰ نے جنت کا ذکر فرمایا اور وہاں اچھے اچھے مکانوں اور باغوں کے عطا کرنے کا وعدہ کیا چونکہ یہ بھی مناسب تھا کہ لباس کی قسم سے اعلیٰ درجہ کی چیز کا ذکر کیا جائے اس واسطے دنیا کا بہترین اور سب سے بڑھ کر نفس کپڑا احریر (لیشمی کپڑا) مذکور ہوا کیونکہ سونے چاندی کا کپڑا بنا نہیں جاتا اور اس کے ماسوا حریر کے علاوہ دوسری قسم کے کپڑوں میں دبازت اور وزن کی کوئی تعریف نہیں تصور ہوتی بلکہ بسا اوقات ہلکے اور باریک کپڑوں کی قیمت موٹے اور وزنی کپڑوں سے زائد قرار دی جاتی ہے مگر حریر میں جس قدر دبازت اور ٹکنی پائی جائے اسی قدر وہ بیش بہا اور عمدہ مانا جاتا ہے۔

بدیں وجہ خود بیان مقرر کا فرض تھا کہ وہ دیزرا اور ٹکنی ریشمی کپڑے کا ذکر کرے تاکہ لوگوں کو شوق دلائے اور امر حق کی طرف بلانے میں کوئی قصور نہ واقع ہو سکتا۔ پھر یہ بات بھی ہے کہ اس واجب الذکر شے کا بیان یا تو اسی ایک لفظ کے ذریعے ہو گا جو اس کے لئے صریحاً موضوع ہے اور یا کنایت دوسرے لفظوں میں اس کا بیان کیا جائے گا لیکن اس میں شک نہیں کہ ایک ہی صریح لفظ کے ذریعے سے اس کا ذکر کرنا بہتر ہے کیونکہ اس میں اختصار کلام کے علاوہ سمجھ میں آنے کا

بھی پورا فائدہ حاصل ہو سکتا ہے اور یہ لفظ "استبرق" تھا چنانچہ اگر فصح اس لفظ کو ترک کر کے اس کی جگہ کوئی اور دوسرا لفظ لانے کی آرزو کرتا تو وہ کبھی اس ارادہ میں کامیاب نہ ہو سکتا کیونکہ اس کی جگہ پر قائم ہونے والا یا تو ایک ہی لفظ ہو سکتا ہے یا متعدد الفاظ اور کسی عربی شخص کو استبرق کے معنوں پر دلالت کرنے والا اپنی زبان کا ایک لفظ ہی نہیں سکتا اس لئے کہ ریشمی کپڑوں کا استعمال اہل عرب نے فارس والوں سے معلوم کیا خود ان کے ملک میں نہ یہ کپڑا بنتا تھا اور نہ عربی زبان میں دیز اور غفص پارچہ دیبا کے لئے کوئی نام وضع کیا گیا تھا۔ ہاں انہوں نے اہل عجم کی زبان سے اس کپڑے کا جو نام سنایا کہ تلفظ کو اپنی زبان کے ڈھنگ پر لا کر اسے استعمال کر لیا اور اس ملک عرب میں کمیاب اور نادر الوجود کپڑے کے لئے خاص لفظ وضع کرنے سے بے پرواہ ہو گئے۔ لیکن اگر اس معنی کو ایک سے زائد دو یا کئی ایک لفظوں کے ساتھ ادا کیا جائے تو اس سے بلاغت میں خلل پڑتا ہے اس لئے کہ جس معنی کو ایک ہی لفظ کے ذریعہ ادا کر سکنا ممکن ہوا سو خواہ مخواہ دلفظوں میں بیان کرنا بے کار کی طوالت تھی اور یہ امر بلاغت کے اصول سے خارج ہے۔ خلاصہ یہ ہے کہ مذکورہ بالا دلائل اور بیانات سے ثابت ہو گیا کہ ایک فصحیح شخص کے لئے موقع محل پر لفظ "استبرق" کا بولنا ضروری ہے اور اس کو اس کا قائم مقام دوسرا لفظ نہیں سکتا اور اس سے بڑھ کر کیا فصاحت ہو سکتی ہے کہ دوسرا اس کا نظیر لفظ ہی نہیں سکے۔<sup>(۲۱)</sup>

لغت جاز کے علاوہ دیگر عربی لغات کے جو الفاظ قرآن مجید میں آئے ہیں ان کو مختلف علماء نے اپنی کتب میں جمع کرنے کی کوشش کی ہے اسی طرح مغرب مفردات کی بھی علماء نے نشاندہی کی ہے بلکہ جلال الدین سیوطی نے تو ان مغرب مفردات کو حروف تہجی کی ترتیب سے الاقان میں جمع بھی کیا ہے جبکہ لغت جاز میں باقی عربی لغات کے الفاظ کو کو حروف تہجی (مادہ کے اعتبار سے) کی ترتیب سے ذیل میں ملخصاً بیان کیا جا رہا ہے۔ نیز متعلقہ آیات کا حوالہ بھی ساتھ ہی دے دیا گیا ہے۔ جو الفاظ ایک سے زیادہ مرتبہ قرآن میں آئے ہیں ان کے ایک دو حوالوں پر ہی اکتفا کیا ہے۔

قرآن میں جاز کی زبان کے سو اور سی عربی لغات کے الفاظ درج ذیل ہیں:

## ا

مارب ۱۸:۲۰	حاجات	الآئیک ۵۶:۳۶	دہن کا قبه یا کمرہ
امد ۳۰:۳	بھول چوک	أمة ۹۲:۱۶	صدی
إمام ۱:۱۷	کتاب	أناء الليل ۹:۳۹	رات کی ساعتیں

## ب

لامبئس ۳۶:۱۱	غم نہ کر	شدید ۱۲۵:۷	بئیس
بیدنک ۹۲:۱۰	تیری زردہ کے ساتھ	المبدرين ۱۷:۱۷	فضول خرج

پارہ پارہ ہو جائے	بست	۵:۵۶	نیند	۲۳:۷۸	بردا
حدسے	بغیا	۱۷:۳۵	رب	۱۲۵:۳۷	بعل
مستوجب ہوئے	باء و	۹۰:۲	نامید لوگ	۳۳:۶	مبلسوں

## ت

تبرنا ۳۹:۲۵ ہم نے ہلاک کر دیا

## ث

ثاقب ۳:۸۶ چمکدار

## ج

الاجداد ۷:۵۳	بجبال	۳۵:۵۰	سلط صاحب حکومت
جناح ۲۳:۱۷	جامدة	۸۸:۲۷	غبار آ لود
گلی کوچوں کو چھان ڈالا، ہر جگہ پھیل گئے	فجاسوا خلال الديار	۷:۵	لے

## ح

راتے	الحبك	۷:۵۱	تم آرام پاتے ہو	تحبiron ۷:۳۳
تیگی	حرج	۲:۷	جانب	حدب ۹۶:۲۱
ٹھنڈک	حسابان	۳۰:۱۸	برا میختہ کر	حرض ۶۵:۷
جمع کی گئی	محشورہ	۱۹:۳۷	الگ تھلگ	محسور ۲۹:۱۷
خدمات	حضرۃ	۷۲:۱۶	تگ ہو گئے	حضرت ۹۰:۳
ریگزار	الاحفاف	۲۱:۳۶	ایک زمانہ تک	حقبا ۶۰:۱۸
			میں ضرور جڑ سے کھو دپھینکوں گا	لأحتنکن ۶۲:۱۷

## خ

فربی	ختار	۳۲:۳۱	گمراہی سے	خبالا ۱۱۸:۳
سخت جھوٹے لوگ	الخراسون	۱۰:۵۱	محصول، لگان	خرجا ۹۲:۱۸
انحسروا	نقسان اٹھاؤ	۱۰۸:۲۳	سوٹڈ	الخرطوم ۱۶:۲۸
الخاسرون	ضائع کرنے والے	۱۲۱-۲۷:۲	ذلیل، سرگوں	خاصیین ۲۵:۲

ابر	٣١:١٣	الخلال	حصہ نہیں ملا	لَا حَلَاقٌ ۚ ۷۷:۳
مال	١٨٠:٢	خيرا	اگور	خُمْرًا ۳٦:١٢

د

دھوکا	٩:٣٧	دھتکار دیئے جانے کے طور پر	ملتے جلتے	دَأْبٌ ۵۲-۵۲:۸
کھلیں	١٣:٥٣	دسر	لگاتار	مَدْرَارًا ۶:۶
ہم نے ہلاک کر دیا	٧:١٣٧	دمرونا	زوال آفتاب	دَلْوَك الشَّمْسٍ ۷:۸

مدینین ۸۶:۵۶ جن سے حساب لیا جائے

ذ

ذنو بہ	۵۹:۵۱	عذاب	
--------	-------	------	--

ر

رایہ	۱۰:۶۹	سخت	نامور لوگ	ریبوں ۱۳۶:۳
رجما	۲۲:۱۸	گمان سے	عذاب	رِجْزا ۵۹:۲
یرجو	۱۱۰:۱۸	خوف کھاتا ہے	ملعون	رِجِيم ۱۷:۱۵
ارجاء	۱۷:۶۹	اطراف	حَقِير، كُمْرُو	مرجوا ۲۲:۱۱
رس	۱۲:۵۰	کنوں	ہمارے یہاں کے کمینے	اراذلنا ۲۷:۱۱
مراغما	۱۰۰:۳	کشادہ، چڑھکلا	سر بز و سیر حاصل	رَغْدا ۱۱۲:۱۶
ترکنوا	۱۱۳:۱۱	تم میلان کرو	جماع	الرَّفَث ۱۸۷:۲
الرہب	۳۲:۲۸	ڈر	رزق	الرِّيحَان ۱۲:۵۵

ریع ۱۲۸:۲۲ طریق

ز

زیلنا ۲۸:۱۰ ہم نے تمیز دی، فرق بتایا

س

اسفارا	۵:۶۲	کتب	اے انسان	یس ۱:۳۶
مسغبة	۱۳:۹۰	بھوک	لکھا ہوا	مسطورا ۱۷:۱۷
سفاهہ	۶۷-۶۷	جنون	خسارہ میں ڈالا	سَفَهٌ ۱۳۰:۲
السقاية	۷:۱۲	پانی پینے کا برتن	جاہل لوگ	السَّفَهَاء ۱۳۲، ۱۳:۲
بد بودار، جس میں سڑ جانے کی بوآنے لگے	۳۳، ۲۸، ۲۶:۱۵	گانا گانے والے	سامدون	۲۱:۵۳

سیئے بھم ۱۱:۷۷	ان کو مجبور کیا	سور ۱۳:۵۷	دیوار
تسیمون ۱۰:۱۶	تم چراتے ہو	السائحون ۱۱۲:۹	روزہ رکھنے والے

ش

شروع	۱۷:۳۷	مرک	شوپا
شکل	۸۳:۱۷	کنارہ	شاکلة
چھوٹ	۳:۷۲	جھوٹ	شططا
خرید و فروخت کی	۲۰:۱۲	شروا	شردا
جانب	۱۵۰، ۱۳۹، ۱۲۲:۲	شطر	شرذمة
گمراہی	۵۲:۳۱	شقاق	شرذمه
ہٹ گئی	۳۵:۳۹	اشمازت	ٹکڑی، گروہ

ص

الصراخ	٣٣:٢٧	گھر	٣٣:٢٧	الصاعقة	٥٥:٢	موت
صفت	٣:٦٦	بھکی	٣:٦٦	صلداً	٢٢٢:٢	گروغار کے بغیر
حيث أصحاب	٣٦:٣٨	جدهر کا ارادہ کیا	٣٦:٣٨	الصور	٥١:٣٦	سینگا - نسلگا
صوات	٧:٢١٢	چینی کی چھوٹی پیالی	٧:٢١٢	صیاصی	٢٦:٣٣	قلعہ

٦

طفقا	۱۲۱:۲۰	ان دونوں نے ارادہ کیا	رُنگ بُرُنگ	۱۷:۱۳	اطوارا	اس کا اعمال نامہ
طآف	۲۰:۷	بھڑ کاوا	طائے	۷:۱۳	طائے	اس کا اعمال نامہ

۶

بظاهر من القول ۳۳:۱۳ جھوٹ بات کے ساتھ

۸

اعتباء	٨:١٩	كمزوری	مطلع ہوا	١٠٧:٥	عشر	
معجزین	٢٠:١١	اگلے لوگ	پردے	١٥:٧٥	معاذیر	
یعزب	٢١:١٠	پوشیدہ رہتا ہے	ثابت کر دی، دے دی	٢٢:١٠	عزم و الطلاق میں عزموا	
عصیب	١١:٧٧	شدید	گرفتاری	١٩:٣	العضل	
العقود	١:٥	معاملات	محبوس	٢٥:٣٨	معکوفا	
تعلن	٣:١٧	ضروری بردستی کرو	گناہ	٢٥:٣	العنت	
تعولہ	٣:٣	حق سے تجاوز کرو	فاقہ	٢٨:٩	علیہ	

**غ**

اغطش	۲۹:۷۹	تاریک ہوئی رات	لا تغلوا	۷۷:۵	غسلین	۳۶:۶۹	آزمائش	۶۵:۲۵	غرااما
------	-------	----------------	----------	------	-------	-------	--------	-------	--------

**ف**

یفتنتکم	۲۷:۷	تم کو ضرور گمراہ کر دیں گے	رجا	۲۰:۷۱	راتستے	فجاجا			
---------	------	----------------------------	-----	-------	--------	-------	--	--	--

فجوة	۱۷:۱۸	ایک کنارہ	فافرق	۲۵:۵	فیصلہ کر دے	زیادتی نہ کرو			
فرقان	۲۹:۸	نکنے کی جگہ	تفشلا	۱۲۲:۳	دونوں بزدل بنو	انہماًی درجہ حرارت پر کھولتا ہوا پانی			
ینفضوا	۷:۶۳	چلے جائیں	الاضاء (أضی)	۲۱:۳	جماع				
تفندون	۹۳:۱۲	تم پُنکی اڑاتے ہو	تفاوت	۳:۶۷	عیب				
فور	۱۲۵:۳	قصد	افیضوا	۱۹۹:۲	چل پڑو				

**ق**

قبیلا	۹۲:۱۷	ظاہر ظہور	واقصد في مشیک	۱۹:۳۱	تیزی سے چل	مقیتاً	۸۵:۳	صاحب قدرت	القطر
-------	-------	-----------	---------------	-------	------------	--------	------	-----------	-------

**ک**

الکاظمین	۱۳۲:۳	تکلیف میں بتلا رنجیدہ لوگ	کل	۷۶:۱۶	بو جھ	کنود	۲:۱۰۰	ناشکرا	
----------	-------	---------------------------	----	-------	-------	------	-------	--------	--

**ل**

ملتحدا	۲۲:۷۲	بلجا	لغوب	۳۸:۵۰	متحکن	لیفیا	۱۰۳:۱۷	سب کے سب اکٹھے ہو کر	لواردن ان تن خذ لهوا میں لهوا
									۲۱:۲۷ ا عورت
									کھجور کا درخت
									لینہ ۵:۵۹

**م**

مریح	۵:۵۰	پر آگنہ	المرجان	۵۸،۲۲:۵۵	چھوٹے چھوٹے موتی	املاق	۱۵۱:۶	بھوک	تمیلوا میلا عظیماً
									۲:۳ آزاد
									کھلی کھلی غلطی کرنا
									و جعلنکم ملوکا میں ملوکا

## ن

منسأة	۱۳:۳۲	لٹھی	۱۷:۲	پنچ	پنسلون	۹۶:۲۱	شورکرتا ہے	نکتے میں	فريضہ	نحلہ	۳:۳
انفروا	۷۰،۳۸:۹	جنگ کے لئے نکلو	۵۱:۱۷	نقبوا	نفقا	۳۵:۶	جنہش دیتے ہیں	سرگ			
نکص	۳۶:۵۰	بھاگ نکل	۳۹:۸	رجوع کیا	أنکرالا صوات	۱۹:۳۱	بدترین آواز				

## و

شدید	۱۶:۷۳	وبلا	۵۸:۱۸	جائے پناہ	موئلا
ڈری ہوئی	۸:۷۹	واجهہ	۳۵:۳۷	تم کو ناقص کر دے	پتر کم
پوتا	۱۶۳:۶	وزر	۳۳:۲۲	بارش	ودق
کوئی وضاحت نہیں	۷:۱۲	لاشیہ	۱۱:۷۵	کوئی چارہ نہیں	لا وزر
الوصید	۱۱:۷۵	گھر کے سامنے کیا اس کے اطراف کا گھن یا چھوٹی ہوئی زمین			
اقتت	۱۶:۹	ولیحہ	۱۷:۱۱	جمع کئے گئے	ہمراز

## ه

سو نے میں	۱:۵	یہ جعون	۱۱:۲۰	آزو روئے نقش	هضما
گھبرا اٹھنے والا	۱۹:۷۰	ہلوعا			

## ی

(۲۳) کیا نہیں جانا  
أَفْلَمْ يَيَّاسٌ ۳۱:۱۳

ان ایک سواہی (۱۸۸) الفاظ میں سے زیادہ تر الفاظ کنمانہ، ہذ میں، حمیر، جرم اور ازدشنوؤۃ کی لغات کے ہیں۔ باقی الفاظ اہل یکن کی لغت، طی، ہوازن، قبیلہ نجع، عمان، بنی عبس، خشم، قیس غیلان، بنو سعد العشیرۃ، کندہ، عذرہ، حضرموت، غسان، مزنیہ، خم، جذام، بنی خنیفہ، یمامہ، سبا، سلیم، عمارۃ خزانۃ، تمیم، انمار، اشعرین، اوس، خزر، مدین، بلی، ہمدان، بخنصر بن معاویہ، ثقیف اور عک کی لغات کے ہیں۔

سیوطی اور ان کے ہمتو اعلماء جو قرآن میں عجمی الفاظ کے وقوع کے قائل ہیں ان کے دلائل میں صحابہ اور ائمہ دین کے وہ اقوال بھی ہیں جن کو محدثین نے کتب حدیث کے ابواب الشفیر میں ذکر کیا ہے، کیونکہ ان میں بعض قرآنی الفاظ کو عجمی زبانوں کی طرف منسوب کیا گیا ہے۔ ذیل میں صحیح بخاری سے چند مثالیں بیان کی جا رہی ہیں، ان الفاظ میں سے ایک لفظ ”الجست“ ہے جس سے متعلق عکرمہؓ نے فرمایا کہ یہ جیشی زبان میں شیطان کو کہتے ہیں (۲۵)۔

فضیل بن عیاض کہتے ہیں ”متکا“، جبشی زبان میں ترنج کو کہتے ہیں۔ سعید بن جبیر کہتے ہیں ”صواع“ ایک ماب ہے جس کو ملوك فارسی بھی کہتے ہیں۔ یہ ایک گلاس کی طرح کا ہوتا ہے جس کے دونوں کنارے مل جاتے ہیں۔ عجم کے لوگ اس میں پانی پیا کرتے ہیں<sup>(۲۶)</sup>۔ امام جمادیہ کہتے ہیں: سریانی زبان میں پہاڑ کو ”الطور“ کہتے ہیں<sup>(۲۷)</sup>۔ سعید بن جبیر اور ضحاک بن مزاحم کہتے ہیں: جبشی زبان میں ”ط——ه“ کا معنی: ”اے مردا!“ ہے<sup>(۲۸)</sup>۔ عکرمہ کہتے ہیں: ”ہیت لک“ کا حواری زبان میں معنی ہے ”آ جا“<sup>(۲۹)</sup>، ”المشکواه“ کا معنی طاقچہ ہے اس لفظ کو سعد بن عباس یمانی نے جبشی زبان کا لفظ قرار دیا ہے<sup>(۳۰)</sup>۔ ”قسطاس“ کے بارے میں مجاهد بن جبرتابی کہتے ہیں کہ روی زبان میں عدل کو ”قسطاس“ کہتے ہیں<sup>(۳۱)</sup>۔ سیوطیؑ کہتے ہیں:

”جماعت صحابہ رضی اللہ عنہم اور تابعینہم رحمہم اللہ سے بعض قرآنی الفاظ کی تفسیر میں اس امر کا ثبوت ملتا ہے کہ انہوں نے ان پر غیر عربی الفاظ ہونے کا اطلاق کیا ہے..... اس سلسلے میں تاج الدین بکی (ت ۱۷۷ھ) نے ستائیں الفاظ کو اپنے اشعار میں جمع کیا ہے۔ جن پر حافظ ابو الفضل ابن حجر نے چند اشعار اور بڑھائے جن میں چوبیں نئے الفاظ نظم کئے تھے،“<sup>(۳۲)</sup>۔

جلال الدین سیوطیؑ نے ان الفاظ کے علاوہ سانچھے زائد الفاظ کو نظم کیا اس طرح ان معرب الفاظ کی تعداد سو سے متجاوز ہو جاتی ہے۔ سیوطیؑ نے ان الفاظ کو حروف تہجی کی ترتیب سے بیان کیا ہے۔ یہ معرب الفاظ حسب ذیل ہیں:

أَبَارِيق، أَبْ، أَبْلَعِي، أَخْلَدَ، الْأَرَائِكَ، ازْرَ، أَسْبَاطُ، اسْتَبِرَقُ، أَسْفَارَ، إِصْرِيُّ، أَكْوَابَ، إِلَ، أَلِيمُ، إِنَّا، أَوَّاهُ، أَوَّابُ، الْأُولَى، بَطَائِنُهَا، بَعِيرٌ، بَيْعٌ، تَنُورٌ، تَبَيِّرَا، تَحْتَ، الْجِبْتُ، جَهَنَّمُ، حُرُّمَ، حَصْبُ، حِطَّةُ، حَوَارِيُّونَ، حُوْبُ، دَرَسْتَ، دُرْرِيُّ، دِينَارُ، رَاعِنَا، رَبَابِيُّونَ، رِيشِيُّونَ، الْرَّحْمَنُ، الْرَّسُّ، الْرَّفِيقُ، رَمَّزَ، رَهْوَاءُ، الْرُّؤُومُ، رَنْجِيلَ، الْسَّجِلُّ، سِجِيلُ، سِجِينُ، سَرَادِقَ، سَرِيَا، سَفَرَةُ، سَقَرَ، سُجَّدًا، سِكِيرًا، سَلْسِيْلُ، سَنَا، سُنْدِسٍ، سِيدَهَا، سِينِيْنَ، سِينَاء، شَطَرَّا، شَهْرُ، الْصَّرَاطُ، صُرْهَنَ، صَلَوَاتُ، طَهَ، الْطَّاغُوتُ، طَفِقا، طُوبَيِّ، طُورُ، طُوَّيِّ، عَبَدَتُ، عَدْنُ، الْعَرِمُ، عَسَّاقُ، غَيْضُ، فِرْدَوْسُ، فُوْمُ، قَرَاطِيسُ، قِسْطُ، قِسْطَاسُ، قَسْوَرَةُ، قِطَنَا، قُفَلُ، قُفَلَ، قِنْطَارَ، قَيْوُمُ، كَافُورُ، كَفْرُ، كَفَيْنِ، كَنْزُ، كُورَتُ، لِيَنَةُ، مُتَّكَأُ، مَجُوسُ، مَرْجَانُ، مِسْكُ، مِشَگَاهُ، مَقَالِيدَ، مَرْقُومُ، مُزْجَاهُ، مَلَكُوتُ، مَنَاصُ، مِنْسَأَةُ، مُنْفَطِرُ، مُهْلُ، نَاشِئَةُ، نَ، هُدْنَا، هُودُ، هُونُ، هَيْتَ لَكَ، وَرَاءَ، وَرَدَّهُ، وَرَزَرُ، يَأْفُوتُ، يَهُورُ، يَسَـ، يَصِدُّونَ، يُصْهَرُ، أَلِيمُ، أَلِيهُودُ<sup>(۳۳)</sup>۔

## استدرادات

ان الفاظ کو جو دوسری زبانوں کی طرف منسوب کیا گیا ہے تو اس سے اکثر الفاظ کی بابت یہی معلوم ہوتا ہے کہ قرآن مجید (یا عربی زبان) کے یہ الفاظ دیگر زبانوں میں بھی انہی معانی میں استعمال ہوتے ہیں جن معانی کے لئے قرآن کریم (یا عربی زبان) استعمال ہوئے ہیں جیسے ہماری اردو زبان میں اگر کوئی لفظ اسی معنی میں استعمال ہو جس معنی میں قرآن مجید میں استعمال ہوا ہو تو اس سے ہرگز یہ لازم نہیں آتا کہ وہ لفظ عربی زبان کا نہیں۔ کوئی بھی ایسی زبان جس سے انسان ابتداء میں واقف نہ ہو تو اس کو وہ زبان سکھانے کے لئے اگر اسی کی زبان کی مثالیں اسے دی جائیں جس کو وہ جانتا ہے تو دوسری زبان سمجھنا اس کے لیے آسان ہو جاتا ہے۔ مگر ضروری نہیں کہ تمام استعمالات اور اشتقاقات میں مکمل مطابقت موجود ہو۔ نیز علامہ سیوطیؒ نے جن الفاظ کو عجمی الفاظ قرار دیا ہے ان کے بارے میں یہ نہیں کہا گیا کہ یہ عربوں کا کلام نہ تھے اور یہ کہ نہ عرب ان سے واقف تھے (۳۲)۔

مذکورہ بالا فہرست میں بعض الفاظ ایسے بھی ہیں جن کے اشتقاقات نہ صرف عربی زبان بلکہ قرآن مجید میں بھی کثرت مستعمل ہیں مثلاً لفظ ”ناشئة“، اس لفظ کو اس لئے جب شی زبان کا لفظ قرار دیا گیا ہے کہ جب شی زبان میں اٹھنے اور کھڑے ہونے کا مفہوم ادا کرنے کے لئے استعمال ہوتا ہے۔ ”ناشئة“ کے دیگر اشتقاقات ملاحظہ کرنے سے اس بات کا بخوبی اندازہ ہو جاتا ہے کہ یہ لفظ صحیح عربی زبان کا ہے۔ یہ مشتقات ”ناشئة“ کے عربی ہونے کی بین دلیل ہیں۔ نش ا مادہ (Root) سے بننے والے اٹھائیں الفاظ اٹھنے، اٹھانے، کھڑے ہونے، کھڑے کرنے، زندہ کرنے وغیرہ کے معنی میں قرآن مجید میں آئے ہیں۔ آیاتِ قرآنیہ میں آنے والے چند الفاظ ملاحظہ ہوں: ﴿إِنْ يَشَايْدُهُ كُمْ وَ يَسْتَخْلِفُ مِنْ بَعْدِ كُمْ مَا يَشَاءُ كَمَا أَنْشَأَكُمْ مِنْ دُرِّيَةٍ قَوْمُ أَخْرِيْن﴾ (۳۵)، ﴿هُوَ أَنْشَأَكُمْ مِنَ الْأَرْضِ وَ أَسْتَعْمَرَكُمْ فِيهَا﴾ (۳۶)، ﴿وَ كُمْ قَصَمْنَا مِنْ قَرِيَّةٍ كَانَتْ ظَالِمَةً وَ أَنْشَأَنَا بَعْدَهَا قَوْمًا أَخْرِيْن﴾ (۳۷)، ﴿وَ أَنَّ عَلَيْهِ النَّشَاءَ الْأُخْرَى﴾ (۳۸)، ﴿وَ لَهُ الْجَوَارُ الْمُنْشَئُ فِي الْبَحْرِ كَالْأَعْلَامِ﴾ (۳۹)، (۴۰)۔

علامہ سیوطیؒ نے جن الفاظ کو عجمی الاصل قرار دیا ہے ان میں سے کئی الفاظ ایسے ہیں جن کے عربی الاصل ہونے کی وضاحت صحابہ کرام اور آئمہ دین سے منقول ہے۔ مثلاً ”فسورة“ کے بارے میں ابو ہریرہ رضی اللہ عنہ فرماتے ہیں: ”الاسد و کل شدید قسوۃ“ (۴۱) (شیر نیز ہر سخت اور زور آور چیز کو قسوۃ کہتے ہیں)۔ عمر بن شرحبیل کہتے ہیں: یمن والوں کی زبان میں ”عزم“ بند کو کہتے ہیں (۴۲)۔ سخت زور کی بارش کو بھی ”العزم“ کہتے ہیں (۴۳)۔ یہاں ”عزم“ کو یمن کی بولی میں بند (Dam) قرار دیا گیا۔ اہل یمن کی بولی ظاہر ہے عجمی نہیں بلکہ عربی ہی ہے۔ علامہ سیوطیؒ

نے بھی نوع ۳: ”فِيمَا وَقَعَ فِيهِ بِغْيَرِ لُغَةِ الْحِجَازِ“ میں جام جا اہل یمن کی لغت کے حوالے دیے ہیں۔ علامہ سیوطیؒ نے قرآنی الفاظ کو عجمی قرار دینے میں مبالغہ آرائی سے کام لیا ہے ورنہ موصوف نے جن الفاظ کو عجمی گردانا ہے ان میں سے کئی الفاظ کا عربی ہونا انہوں نے خود نقل کیا ہے، جیسا اس جدول سے ظاہر ہے جس میں علامہ سیوطیؒ لغتِ حجاز کے علاوہ دیگر زبانوں کے الفاظ جمع کیے ہیں (ان کا ذکر چند صفحات پیچھے گزر رہے ہے)۔ کچھ الفاظ درج ذیل ہیں:

الْأَرَائِكَ، رِبْيُونَ، الرَّسَّ، أَسْفَارًا، طَفِقَا، الْعَرِيمُ، لِيَنَةُ، مَرْجَانٌ، مِسَاءَةُ، اور وَزَرٌ۔

حروفِ مقطعات: ط، ن، اور یس۔ کو بھی علامہ سیوطیؒ نے عجمی الفاظ قرار دیا ہے حالانکہ ان کے عجمی ہونے کی کوئی دلیل نہیں سوائے اس کے یہ حروف جبشی، فارسی، اور بُطی زبانوں میں ایسے معانی کے متصل ہیں جو عوامِ الناس کے نزدیک واضح مفہوم رکھتے ہیں ورنہ اس بات پر مفسرین کا اتفاق ہے کہ حروفِ مقطعات کا ترجمہ اور حقیقت اللہ تعالیٰ کے سوا اور کوئی نہیں جانتا۔

### قرآن میں عجمی الفاظ کی موجودگی کے منکرین اور ان کے دلائل

اکثر آئمہ کا موقف ہے کہ قرآن مجید میں عجمی الفاظ موجود نہیں ہیں۔ ان آئمہ میں امام شافعی، ابن جریر، ابو عییدہ، قاضی ابوکبر اور ابن فارس رحمۃ اللہ علیہم شامل ہیں۔ اس موقف کے حاملین کا استدلال ان آیاتِ کریمہ سے ہے جن میں قرآن مجید کو عربی کہا گیا ہے اور عجمی ہونے کی نفی کی گئی ہے۔ امام شافعی رحمۃ اللہ علیہ نے درج ذیل آیاتِ کریمہ سے استدلال کیا ہے: ارشاد باری تعالیٰ ہے:

﴿وَإِنَّهُ لَتَنْزِيلُ رَبِّ الْعَالَمِينَ نَزَلَ بِهِ الرُّوحُ الْأَمِينُ عَلَى قَلْبِكَ لِتَكُونَ مِنَ الْمُنذِرِينَ بِلِسَانٍ عَرَبِيًّا﴾

(۲۴) ڻیبن

(یہ (قرآن) پروردگارِ عالم کا انتارا ہوا ہے، اس کو امانت دار فرشتہ لے کر اترائے، تمہارے دل پر (القاء کیا) تاکہ نصیحت کرتے رہو، فصح عربی زبان میں)۔

اور فرمایا: ﴿وَكَذَلِكَ أَنْزَلْنَاهُ حُكْمًا عَرَبِيًّا﴾ (۲۵) (اور اسی طرح ہم نے اس قرآن کو عربی زبان کا فرمان نازل کیا ہے)۔

اور فرمایا: ﴿وَكَذَلِكَ أَوْحَيْنَا إِلَيْكَ قُرْآنًا عَرَبِيًّا لِتُنذِرَ أُمَّ الْقُرْبَى وَمَنْ حَوْلَهَا﴾ (۲۶) (اور اسی طرح تمہارے پاس قرآن عربی بھیجا ہے تاکہ تو بڑی بستی (مکہ مردمہ) کے رہنے والوں کو اور جو لوگ اس کے ارد گرد رہتے ہیں

ان کوڈ راؤ (راستہ دکھاؤ)۔

اور فرمایا: ﴿ حَمْ وَ الْكِتَبُ الْمُمِينُ إِنَّا جَعَلْنَاهُ قُرْءَانًا عَرَبِيًّا ﴾ (۲۷) (حمد کتاب روشن کی قسم کہ ہم نے اس قرآن کو عربی بنا لیا ہے)۔

اور فرمایا: ﴿ قُرْأَانًا عَرَبِيًّا غَيْرَ ذِي عِوَجٍ لَّعَلَّهُمْ يَتَّقُونَ ﴾ (۲۸) (یہ قرآن عربی ہے) جس میں کوئی عیب نہیں تاکہ وہ درجائیں۔

امام شافعی رحمۃ اللہ علیہ فرماتے ہیں:  
ذکورہ بالا ہر آیت میں اللہ تعالیٰ کی جنت قائم ہو جاتی ہے کہ اس کی کتاب عربی میں ہے (۲۹)۔

وہ آیات جن میں قرآن کے عربی ہونے کا ذکر ہے ذکورہ بالا آیات کے علاوہ درج ذیل ہیں:  
ارشاد باری تعالیٰ ہے: ﴿ وَ هَذَا لِسَانٌ عَرَبِيٌّ مُّبِينٌ ﴾ (۵۰) (اور یہ صاف عربی زبان ہے)۔

ارشاد الہی ہے: ﴿ إِنَّا أَنْزَلْنَاهُ قُرْءَانًا عَرَبِيًّا لَّعَلَّكُمْ تَعْقِلُونَ ﴾ (۵۱)۔ (ہم نے اس قرآن کو عربی میں نازل کیا ہے تاکہ تم سمجھ سکو)۔

اور فرمایا: ﴿ وَ كَذَلِكَ أَنْزَلْنَاهُ قُرْأَانًا عَرَبِيًّا ﴾ (۵۲) (اور اسی طرح ہم نے اس کو عربی قرآن (کے طور پر) نازل کیا ہے)۔

نیز فرمایا: ﴿ كَتَبْ فُصِّلَتْ أَيْسَهُ قُرْأَانًا عَرَبِيًّا لِّقَوْمٍ يَعْلَمُونَ ﴾ (۵۳) (اس کتاب کی آیات واضح ہیں (یعنی) قرآن عربی ان لوگوں کے لئے جو سمجھ رکھتے ہیں)۔

﴿ وَ مِنْ قَبْلِهِ كَتَبْ مُوسَى إِمَاماً وَ رَحْمَةً وَ هَذَا كَتَبْ مُصَدِّقٌ لِّسَانًا عَرَبِيًّا ﴾ (۵۴) (اور اس سے پہلے موسیٰ کی کتاب رہنماء اور رحمت تھی اور یہ کتاب عربی زبان میں ہے اسی کی تصدیق کرنے والی)۔  
القرآن عربی کے الفاظ بعض احادیث مبارکہ میں بھی موجود ہیں (۵۵)۔

امام شافعی رحمۃ اللہ علیہ فرماتے ہیں: (قرآن کے عربی ہونے کی) اللہ تعالیٰ نے اپنی کتاب کی دو آیات میں اس سے بھی زیادہ تاکید کی۔ اس نے قرآن کے عربی ہونے کے علاوہ اس کے کسی اور زبان میں ہونے کی نفی کی ہے۔ اللہ تبارک و تعالیٰ نے فرمایا:

﴿ وَ لَقَدْ نَعْلَمُ أَنَّهُمْ يَقُولُونَ إِنَّمَا يُعْلَمُهُ بَشَرٌ لِسَانُ الدِّيْنِ يُلْحِدُونَ إِلَيْهِ أَعْجَمِيُّ وَ هَذَا لِسَانٌ عَرَبِيٌّ

مُمِينٌ ﴿٥٦﴾ (اور ہمیں معلوم ہے کہ یہ کہتے ہیں کہ اس (پیغمبر) کو ایک شخص سکھا جاتا ہے مگر جس کی طرف (تعلیم) کی

نسبت کرتے ہیں اس کی زبان تو عجمی ہے اور یہ صاف عربی زبان ہے)۔

اور فرمایا: ﴿وَلَوْ جَعَلْنَا قُرْآنًا أَعْجَمِيًّا لَقَالُوا لَوْلَا فُصِّلَتْ أَيْثُرَةً أَعْجَمِيًّا وَعَرَبِيًّا﴾ (۵۷) (اور اگر ہم اس

قرآن کو عجمی زبان میں) (نازل) کرتے تو یہ کہتے اس کی آیات (ہماری زبان میں) کیوں کھول کر بیان نہیں کی گئیں،

قرآن عجمی اور رسول عربی؟ (یہ کیا بات ہوئی؟) (۵۸)۔

سوامی دیانند (بابی آریہ سماج) نے قرآن کے عربی ہونے کی وجہ سے اللہ تعالیٰ کو (معاذ اللہ) طرف داری کرنے

والا قرار دیا۔ مولا نا شاء اللہ رحمۃ اللہ علیہ نے پہلے الزامی اور پھر آخر الذکر آیت کی روشنی میں تحقیقی جواب لکھا۔ سوامی

دیانند نے ستیارتھ پر کاش میں لکھا تھا:

”جس کتاب میں طرف داری کی باتیں پائی جائیں وہ کتاب خدا کی بنائی ہوئی نہیں ہو سکتی۔ مثلاً عربی زبان میں نازل

کرنے سے عرب والوں کو اس کا پڑھنا سہل اور دوسرا زبان بولنے والوں کو مشکل ہو جاتا ہے اس سے خدا طرف دار

ٹھہرتا ہے۔ اور جس طرح کہ خدا نے کل دنیا کے رہنے والے آدمیوں پر نظر انصاف سے سب ملکوں کی زبانوں سے زالی

سنسرت زبان میں جو کہ سب ملک والوں کے لئے کیساں محنت سے حاصل ہوتی ہے۔ ویدوں کو نازل کیا ہے۔ ایسی ہی

زبان میں اگر نازل کرنا تو یہ نقش عائد نہ ہوتا۔ اس کے جواب میں مولا نا شاء اللہ نے لکھا: ”سوامی جی! جس طرح وید

آپ کے ملہمیوں کو بتلائے گئے تھے اسی طرح قرآن بھی مسلمانوں کو سکھایا گیا ذرا نمکورہ بالامتنروں پر غور کیجئے۔ بیشک

جس کتاب میں طرفداری کی باتیں ہوں وہ خدا کی نہیں ہوتی۔ مگر یہ تو فرمائیے کہ شودر کے گھر کا پکا ہوا کھانے سے جو آپ

منع کر آئے ہیں۔ خواہ کیسا ہی بھلامانس کیوں نہ ہو (ستیارتھ پر کاش سملاس نمبر ۱۰) یہ کتاب کا حکم ہے اور یہ آپ کی

”طرف داری تو نہیں“۔

محقق جی! عربی زبان میں قرآن کے نازل ہونے کی وجہ تو قرآن نے خود ہی بتلائی ہوئی ہے سنو خدا فرماتا ہے:

﴿وَلَوْ جَعَلْنَا قُرْآنًا أَعْجَمِيًّا لَقَالُوا لَوْلَا فُصِّلَتْ أَيْثُرَةً أَعْجَمِيًّا وَعَرَبِيًّا﴾ (۵۹)

(اگر ہم قرآن کو عربی کے سوا کسی اور زبان میں اتارتے تو عربی لوگ کہتے کہ اس کے حکموں کو واحد

کیوں نہیں کیا، کلام عجمی اور مخاطب عربی؟)

چونکہ اول مخاطب اس کے عرب کے لوگ تھے۔ اس لئے اس زبان میں نازل ہوا۔ انہوں نے اس کو سمجھ کر

دوسرے لوگوں کو سمجھا دیا۔ یہی عین انصاف ہے۔ فرق صرف آپ کی سمجھ کا ہے (۶۰)۔

حافظ ابن کثیر (۲۷۷ھ) لکھتے ہیں:

”قرآن کریم کی نصاحت و بлагوت، اس کے حکم احکام، اس کے لفظی و معنوی فوائد بیان کر کے اس پر ایمان نہ لانے والوں کی سرکشی، ضد اور عداوت کا بیان فرمرا ہے جیسے کہ آیت میں ارشاد ہے:

﴿وَلَوْ نَزَّلْنَا عَلَىٰ بَعْضِ الْأَعْجَمِينَ فَقَرَأُهُ عَلَيْهِمْ مَا كَانُوا بِهِ مُؤْمِنِينَ﴾، (۶۱)۔

مطلوب یہ ہے کہ نہ مانے کے بیسوں حیلے ہیں نہ یوں چین نہ دوں چین، اگر قرآن کسی بھی زبان میں اترتا تو بہانہ کرتے کہ ہم تو اسے صاف صاف سمجھنیں سکتے، مخاطب جب عربی زبان کے ہیں تو ان پر جو کتاب اترتی ہے وہ غیر عربی زبان میں کیوں اتر رہی ہے؟ اور اگر کچھ عربی میں ہوتی اور کچھ دوسری زبان میں تو بھی ان کا یہی اعتراض ہوتا کہ اس کی کیا وجہ؟ (۶۲)

ابن جریر طبری (۳۱۰ھ) نے قرآن مجید کے عربی ہونے پر سیر حاصل بحث کی ہے۔ لکھتے ہیں:

”یہ بات تسلیم شدہ ہے یہ درست نہیں کہ اللہ تعالیٰ اپنی خلوق میں سے کسی سے اس (زبان) کے ذریعے سے مخاطب ہو جس کو مخاطب سمجھتا ہو، وہ اپنے کسی رسول کو لوگوں کی طرف رسالت دے کر انہی کی زبان و بیان میں بھیجا ہے۔ کیونکہ اگر مخاطب اور مرسل الیہ اس (زبان) کو نہ سمجھتا ہو جس کے ذریعے اس سے خطاب کیا کیا ہے تو مخاطب کی رسالت سے پہلے اور بعد کی حالت ایک جیسی ہی ہوتی ہے تو اس کو رسول کے مخاطب ہونے اور رسالت سے کوئی فائدہ نہ ہوا، وہ پہلے کی طرح ناواقف ہی رہا۔ اللہ تعالیٰ اس سے کہیں بلند و بالا ہے کہ وہ ایسا کلام کرے یا پیغام بھیجے جس سے مخاطب یا مرسل الیہ کو کوئی فائدہ حاصل نہ ہو۔ ہم میں سے بھی کوئی اگر ایسا کام کرے تو یہ نقص اور فضول شمار ہو گا جے جائیکہ اللہ تعالیٰ کوئی عبشت کام کرے۔ اسی لئے اللہ جل جلالہ نے اپنی کتاب مکالم (قرآن حکیم) میں فرمایا:

﴿وَمَا أَرْسَلْنَا مِنْ رَسُولٍ إِلَّا بِلِسَانٍ قَوْمٍ يُعِيزُونَ لَهُمْ﴾ (۶۳)

(ہم نے کوئی پیغمبر نہیں بھیجا مگر اپنی قوم کی زبان بولتا تھا تاکہ انہیں (احکام الہی) کھوں کر بتا دے)۔

اور اللہ تعالیٰ نے اپنے پیغمبر حضرت محمد ﷺ سے فرمایا:

﴿وَمَا أَنْزَلْنَا عَلَيْكَ الْكِتَابَ إِلَّا لِتُبَيِّنَ لَهُمُ الَّذِي اخْتَلَفُوا فِيهِ وَ هُدًى وَ رَحْمَةً لِقَوْمٍ يُوْمُنُونَ﴾ (۶۴)

(اور ہم نے تم پر جو کتاب نازل کی ہے تو اس لئے کہ جس امر میں ان لوگوں کو اختلاف ہے تم اس کا فیصلہ کر دو اور یہ مونوں کے لئے ہدایت اور رحمت ہے)۔

جو شخص اس چیز سے ہی جاہل ہو جس سے ہدایت حاصل کی جاتی ہے تو وہ ہدایت یافتہ کیونکر ہو سکتا ہے۔ تو

ہمارے ان دلائل سے یہ بات واضح ہوئی کہ اللہ جل جلالہ نے اپنے جس رسول کو بھی کسی قوم کی طرف مبouth کیا تو اس کو

اس کی قوم کی زبان میں مبعوث کیا۔ کسی نبی پر اس نے جو بھی کتاب نازل کی، کوئی بھی بیانام کسی امت کی طرف بھیجا تو انہیں کی زبان میں، ہماری اس ساری بحث سے یہ بات ثابت ہوئی کہ اللہ تعالیٰ نے اپنی کتاب جو ہمارے نبی حضرت محمد ﷺ پر نازل کی وہ حضرت محمد ﷺ کی زبان میں نازل کی، جب حضرت محمد ﷺ کی زبان عربی تھی تو ثابت ہوا کہ قرآن عربی ہے اور اس کی شہادت خود قرآن نے بھی دی ہے۔.....” (۶۵)

ابوعبدیہ (۲۱۰ھ، جو امام شافعی کے معاصر ہیں اپنے زمانے کے چوتھی کے عالم تھے) فرماتے ہیں:

”إنما أنزل القرآن بلسان عربى مبين فمن زعم أن فيه غير العربية فقد أعظم القول و من زعم أن كذا بالنطية فقد أكابر القول، قال: و معناهأتى بأمر عظيم و ذلك أن القرآن لو كان فيه من غير لغة العرب شيء لتوهم أن العرب إنما عجزت عن الاتيان بمثله لأنهأتى بلغات لا يعرفونها“ (۶۶)

(اس میں کوئی کلام نہیں کہ قرآن عرب کی واضح زبان میں نازل کیا گیا ہے اس لئے جو شخص کہے کہ اس میں غیر عربی زبان کے الفاظ کہی ہیں وہ بلاشبہ بڑی بات (سخت اور بری بات) کہتا ہے اور جو شخص کسی (قرآنی) لفظ کو بُلی زبان کا کلمہ بتاتا ہے وہ سخت بری بات منہ سے نکالتا ہے کیونکہ اگر قرآن میں عربی زبان سے باہر کے بھی کچھ الفاظ ہوتے تو اس سے کسی وہم کرنے والے کو یہ وہم کرنے کا موقع ملتا کہ اہل عرب قرآن کے مثل کلام کہہ سکنے سے یوں عاجز رہے کہ قرآن میں ایسی زبانیں آئی تھیں جو اہل عرب کو معلوم ہی نہ تھیں)۔

زركشی ”معرفة ما فيه من غير لغة العرب“ کے عنوان کے تحت لکھتے ہیں:

”خوب جان لو کہ قرآن کو اللہ تعالیٰ نے لغت عرب میں نازل کیا ہے، اس کی قراءت و تلاوت عربی زبان میں ہی کی جا سکتی ہے کیونکہ اللہ تعالیٰ کا فرمان ہے:

﴿إِنَّا أَنْزَلْنَا قُرْءَانًا عَرَبِيًّا﴾ (۶۷) اور اللہ تعالیٰ کا ارشاد ہے: ﴿وَلَوْ جَاءَنَّهُ قُرْآنًا أَخْجَمِيًّا.....﴾ (۶۸)

یہ آیت اس بات کی دلیل ہے کہ قرآن میں عربی زبان کے علاوہ اور کوئی زبان نہیں ہے۔ کیونکہ اللہ تعالیٰ نے قرآن کو اپنے نبی علیہ الصلوٰۃ والسلام کے لئے زندہ مجرہ اور آپ کی صداقت کی دلیل قطعی قرار دیا ہے اور بڑے بڑے عربوں کو چینچ کیا ہے۔ آپ ﷺ قرآن کی آیات کے ذریعے بلغاء، فصحاء اور شعراء کو ترت سوجھا ہوا جواب دیتے ہیں (ان کا مقابلہ کرتے ہیں)۔ اگر یہ لغت عرب کے علاوہ دیگر زبانوں پر مشتمل ہوتا تو آپ کو اس سے کوئی فائدہ نہ ہوتا، (۶۹)

قرآن کو جب عربی قرار دیا گیا ہے تو ظاہر ہے کہ قرآن کا لفظ تمام سورتوں اور آیات پر بولا جاتا ہے۔ اسی

طرح تمام الفاظ اور مفردات کو شامل ہے۔ صابونی لکھتے ہیں:

”اگر قرآن میں لغت عرب کے علاوہ بھی کچھ ہوتا یا کوئی ایسی بات ہوتی جس کو عرب نہ سمجھتے ہوتے یا اس میں غیر عربی (عجمی) الفاظ ہوتے تو مشرکین قرآن پر بنا گل دلیل اعتراض کرتے اور اس کو رسول کی عدم صداقت کی دلیل کے طور پر پیش کرتے جیسا کہ اللہ تعالیٰ نے فرمایا ہے:

﴿وَلَوْ جَعَلْنَا قُرْآنًا أَعْجَمِيًّا لَقَالُوا لَوْ لَا فُصِّلَتْ إِيْثَهُ ءَأَنْجَمِيًّا وَعَرَبِيًّا﴾ (۴۰)

آیت کا مفہوم یہ ہے کہ اگر ہم قرآن کو عربوں کی زبان کے علاوہ کسی زبان میں نازل کرتے اور اس کو عجمی زبان میں اتارتے تو یہ لوگ کہتے کہ اس کی آیات کو واضح کیوں نہیں کیا گیا؟ اس کے الفاظ ہماری عربی زبان میں کیوں نہیں اتارے گئے کہ ہم ان کو سمجھتے اور نہ برکرتے ﴿ءَأَنْجَمِيًّا وَعَرَبِيًّا﴾ یعنی (کہتے) رسول عربی ہے اور قرآن عجمی؟ یہ کیونکر ہو سکتا ہے۔ عربی رسول پر عجمی قرآن کیسے نازل کیا جاسکتا ہے؟، (۱۷)

عظیم سماں کا رسمیح عاطف الزین ”القرآن عربی“ کے عنوان کے تحت رقطراز ہیں:

”قرآن کسی بھی ایسے لفظ پر مشتمل نہیں جو غیر عربی ہو، یہ سب کا سب عربی ہے۔ اس کی دلیل اللہ تعالیٰ کا یہ فرمان ہے: ﴿إِنَّا جَعَلْنَا قُرْءَانًا عَرَبِيًّا﴾ (۲۷) اور فرمان الہی ہے: ﴿بِلِسَانٍ عَرَبِيٍّ مُبِينٍ﴾ (۲۸) نیز ارشاد الہی ہے: ﴿وَ مَا أَرْسَلْنَا مِنْ رَسُولٍ إِلَّا بِلِسَانٍ قَوْمَهُ﴾ (۲۹)

اگر قرآن عربی زبان کے علاوہ کسی زبان پر مشتمل ہوتا تو یہ بات ان آیات سے متضاد ہوتی اور رسول ﴿صَلَّى اللَّهُ عَلَيْهِ وَسَلَّمَ﴾ اپنی قوم کی زبان میں مبعوث نہ فرار دیے جاسکتے تھے۔ قرآن کے الفاظ کا مجموعہ بھی قرآن کہلاتا ہے اور اس کے ایک جزو کو بھی قرآن ہی کہا جاتا ہے۔ اگر اس کا کوئی حصہ غیر عربی ہوتا تو وہ قرآن میں سے نہیں ہو سکتا تھا۔ نیز اللہ تعالیٰ یہ بھی فرماتے ہیں:

﴿وَلَوْ جَعَلْنَا قُرْآنًا أَعْجَمِيًّا لَقَالُوا لَوْ لَا فُصِّلَتْ إِيْثَهُ ءَأَنْجَمِيًّا وَعَرَبِيًّا﴾ (۲۵) تو اللہ تعالیٰ نے قرآن کے عجمی ہونے کی نظر کی

ہے، (۲۶)

امام رازی رحمہ اللہ کہتے ہیں:

”یہ نقطہ نظر کہ قرآن میں غیر عربی الفاظ بھی ہیں اس کے فاسد اور باطل ہونے کی دلیل اللہ تعالیٰ کا یہ فرمان ہے: ﴿قُرْءَانًا عَرَبِيًّا﴾ (۲۷) اور ارشاد الہی ہے: ﴿وَ مَا أَرْسَلْنَا مِنْ رَسُولٍ إِلَّا بِلِسَانٍ قَوْمَهُ﴾ (۲۸)۔

بہت سے علماء کا موقف ہے کہ قرآن سارا کا سارا عربی ہے۔ اس میں ایک لفظ بھی غیر عربی نہیں کیونکہ اگر ایسا ہوتا تو

اللہ تعالیٰ نے اس کو عربی کہا ہے وہ درست نہ ہوتا۔ ارشاد اللہ ہے:

﴿إِنَّا جَعَلْنَا قُرْءَانًا عَرَبِيًّا﴾ (۷۹)۔ اللہ تعالیٰ کا یہ فرمان صحیح نہ قرار پاتا کہ ﴿وَمَا أَرْسَلْنَا مِنْ رَسُولٍ إِلَّا بِلِسَانٍ

فَوْمِهِ﴾ (۸۰)۔ اور نہ یہ ارشاد اللہ ہی صحیح ٹھہرتا کہ ﴿بِلِسَانٍ عَرَبِيٍّ مُّبِينٍ﴾ (۸۱) کیونکہ اس طرح تو قرآن غیر عربی

الفاظ پر بھی مشتمل ہوتا یعنی اس میں عجیب بھی ہوتی جس کی اللہ تعالیٰ نے استفہام انکاری کے بلغ ترین الفاظ سے نفی کی ہے۔ اللہ تعالیٰ کا فرمان ہے: ﴿وَلَوْ جَعَلْنَاهُ قُرْءَانًا أَعْجَمِيًّا لَقَاتُلُوا لَوْلَا فُصِّلَتْ إِيْشَةُ آَعْجَمِيًّوَ

عَرَبِيًّا﴾، (۸۲)۔

قرآن کے عربی ہونے کے بارے میں ایک موقف یہ بھی ہے کہ جو لفظ بھی قرآن میں آیا ہے اور اس کو کسی قوم نے استعمال کیا ہے تو وہ اصل میں عربی تھا، دیگر زبان والوں نے اس کو تھوڑا بہت بدلت کر استعمال کر لیا۔ ابو بکر بالانی کہتے ہیں: قرآن عربی ہے اس میں کوئی عجمہ نہیں۔ قرآن کا ہر لفظ جو کسی دوسری زبان والے نے استعمال کیا ہے تو اس کی اصل عربی ہوگی، دوسروں نے اس میں کوئی تغیری کیا ہوگا جیسے عربانیوں نے تغیر و تبدل کیا ہے۔ وہ کہتے ہیں: ”اللہ لامہ اور ناسیک: ناسوت تھا۔ لیکن اس موقف پر کوئی دلیل نہیں حقیقت اس کو جھٹلاتی ہے“، (۸۳)۔

## خلاصہ بحث

قرآن مجید کے عربی ہونے یا اس میں بعض الفاظ کے غیر عربی ہونے کے بارے میں مختلف اقوال کے درمیان تطبیق دینے کی بعض علماء نے کوشش کی ہے اور کئی توجیہات پیش کی ہیں۔ اس سلسلے میں ابن جریر لکھتے ہیں: ”ابن عباس“ اور دیگر آئمہ سلف نے الفاظ قرآن کی تفسیر کرتے وقت بعض لفظوں کی نسبت جو یہ بیان کیا ہے کہ وہ فارسی، جدشی، بخطی یا اسی طرح کی اور زبانوں کے الفاظ ہیں تو اس کی توجیہ یہ کی جاسکتی ہے کہ ان الفاظ میں اتفاق سے زبانوں کا توارد ہو گیا یعنی ایک ہی معنی کے واسطے اہل عرب، اہل فارس اور اہل جوش وغیرہ نے ایک ہی لفظ کے ساتھ تکلم کر لیا، اور ابن جریر کے علاوہ کسی اور شخص کا قول ہے: نہیں بلکہ وہ الفاظ تو ان خالص اہل عرب کی بول چال میں داخل اور اسی زبان کے تھے جس میں قرآن شریف کا نزول ہوا کیونکہ اہل عرب اپنے سفروں میں دیگر اقوام سے ملنے تھے اور اس وجہ سے ان کی زبان کے بعض اہل عرب کی زبان پر چڑھ جاتے تھے۔ پھر ان الفاظ میں سے چند کلمات حروف کی کمی کے ساتھ متغیر کر کے اہل عرب نے ان کو اپنے اشعار اور محاورات میں بھی استعمال کر لیا اور اس طرح پر وہ مغرب الفاظ صحیح عربی کلمات کے قائم مقام بن گئے اور ان میں بھی بیان کی صفت (جو عربی زبان کا خاصہ تھی) پیدا ہوئی پس اسی حد (تعریف) کے

لحاظ سے قرآن کا نزول ان کلمات کے ساتھ ہوا (۸۵)۔

محمد علی الصابوی مختصر اقوال ذکر کرنے کے بعد ”الترجیح“ کا عنوان قائم کرتے ہوئے لکھتے ہیں:

”صحیح موقف وہی ہے جس کو طبری اور جمہور علماء نے اختیار کیا ہے کہ قرآن سارا کا سارا عربی ہے۔ علماء کی پیش کردہ بکثرت نصوص اور ذہن کو اپیل کرنے والے توی دلائل اسی کی تائید کرتے ہیں (۸۶)۔

اسی موقف کی تائید ہل ورد فی القرآن کلمات خارجۃ عن لغات العرب اولہ؟ کے عنوان کے تحت علامہ قرطبی نے کی ہے (۸۷)۔

بعض علماء نے دونوں قسم کے اقوال کو صحیح قرار دیا ہے (۸۸)۔ دونوں اقوال میں تطیق کے سلسلے میں ابو عیید قاسم بن سلام کا قول مشہور ہے کہ: میرے نزدیک وہ مذهب درست ہے جس میں دونوں قولوں کی تماہی صدقیق ہوتی ہے اور وہ مذهب (رأی) یہ ہے:

”اس میں شک نہیں کہ علماء کے حسب بیان ان الفاظ کی اصل عجمی زبانیں ہیں مگر بات یہ ہوئی کہ ان کلمات کے استعمال کی ضرورت اہل عرب کو پڑی اور انہوں نے ان کلمات کو مغرب بنا کر اپنی زبان سے ادا کرنے کے قابل کر لیا۔ پھر عجمی الفاظ کی صورت سے ان کی صورت بھی بدلت کر انہیں اپنی زبان کے الفاظ سے مشابہ بنالیا اور اس طرح یہ کلمات عربی زبان کے جزو ہو گئے چنانچہ جس وقت قرآن کا نزول ہوا ہے اس وقت یہ الفاظ عربی کلام میں ایسے مل جل گئے تھے کہ ان کا امتیاز کرنا مشکل تھا۔ لہذا اس لحاظ سے جو لوگ ان کو عربی زبان میں شامل بتاتے ہیں وہ بھی اور جو لوگ ان کلمات کو عجمی قرار دیتے ہیں وہ بھی دونوں بجاے خود پے ہیں (۸۹)۔

نواب صدیق حسن خان تجویی (م ۱۳۰۷ھ) دونوں قسم کے اقوال میں تطیق سے متعلق لکھتے ہیں:

”وَ الْجُمُعُ أَنَّهَا لِمَا تَكَلَّمَتْ بِهَا الْعَرَبُ نَسْبَتِ الْيَهُمْ وَ صَارَتْ بِهِمْ لِغَةً“ (۹۰)۔

”ان کو جمع اس طرح کیا جائے گا کہ جب عربوں نے ان کلمات کے ذریعے کلام کیا تو یہ ان کی طرف منسوب ہو گئے اور یہ ان کی لغت بن گئے۔“

خطیب ثربی کہتے ہیں:

”وَ جَمِيعُ بَعْضِ الْمُفَسِّرِينَ بَيْنَ الْقَوْلَيْنِ بِأَنَّ هَذِهِ الْأَلْفَاظَ لِمَا تَكَلَّمَتْ بِهَا الْعَرَبُ وَ دَارَتْ عَلَى الْسِنْتَهِمْ صَارَتْ عَرَبِيَّةً فَصِيْحَةً وَ إِنْ كَانَتْ غَيْرَ عَرَبِيَّةً فِي الْأَصْلِ لِكُنْهِمْ لِمَا تَكَلَّمُوا بِهَا نَسْبَتِ الْيَهُمْ وَ صَارَتْ لَهُمْ لِغَةً وَ هُوَ جَمِيعُ حَسَنٍ“ (۹۱)۔

(بعض مفسرین نے دونوں قسم کے اقوال کو جمع کیا ہے۔ جب اہل عرب نے ان کلمات کے ذریعے تکلم کیا اور یہ الفاظ ان کی زبانوں پر گردش کرنے لگے تو یہ فحیص عربی قرار پائے اگرچہ اصل کے اعتبار سے یہ غیر عربی تھے، لیکن جب عرب ان کو بولنے لگتے تو یہ ان کی طرف منسوب ہوئے اور ان کی زبان قرار پائے۔ یہ تبلیغ، بہت خوبصورت ہے)۔

اوپر بیان کردہ ابو عبید قاسم بن سلام کی تبلیغ پر اشیخ زفرا ف کی تعلیق یوں ہے:

”یہ موقف جو ابو عبید نے ذکر کیا ہے کہ جس میں وہ مذکورہ فریقین کا اختلاف لفظی ٹھہراتے ہیں مگر میں سمجھتا ہوں کہ معاملہ یوں نہیں ہے کیونکہ امام شافعی اور ان کے ہماؤں اس بات سے ناواقف نہ تھے کہ عرب جب کسی عجمی لفظ کو اپنے کلام میں داخل کرتے ہیں تو وہ عربی بن جاتا ہے بلکہ وہ یہ سمجھتے تھے کہ ان الفاظ کو قطعی طور پر عجمی الاصل قرار دینے کی کوئی گنجائش نہیں (۹۲)۔

مذکورہ بالا تمام تر اختلاف کے باوجود یہ بات تو مسلم اور متفق علیہ ہے کہ قرآن مجید میں غیر عربی الفاظ کے قلمین کے نزدیک بھی قرآن کے اکثر الفاظ عربی ہیں، صرف چند الفاظ ہیں جو ان کے نزدیک بھی ہیں اور ان کا مفہوم بھی وہی معابر ہے جو عرب سمجھتے تھے۔

## حوالہ جات و حواشی

- ۱۔ صالح بن ابراهیم بلیہی: الہدی والبیان فی أسماء القرآن ص: ۳۲، ۳۳، ۴۷، ۱۳۹۷ھ، جامعۃ الامام محمد بن سعود الاسلامیۃ سعودی عرب، قرآن کے عربی ہونے کے متعلق آیات کے لیے دیکھیے اس کتاب کے صفحات: ۲۰۳-۲۰۵۔
- ۲۔ سورۃ یوسف، ۱۲:۲۱۔
- ۳۔ مولانا محمد رفیق چودھری: قرآن کے دامن میں، مکتبہ قرآنیات، غزنی سٹریٹ، اردو بازار لاہور، ط: ۲۰۰۳ء، ص: ۲۵۔
- ۴۔ مولانا محمد اسماعیل سلفی: شرح المعلقات السبع: البیان الوافنی لمانی معلقات السبع من الخوافی، دار نشر الکتب الاسلامیہ لاہور، ط: ۱، ۱۳۹۹ھ/۱۹۷۹ء، ص: ۲۲۔
- ۵۔ ایضاً، ص: ۵۰۔
- ۶۔ جلال الدین السیوطی: التحییر؛ النوع الاربعون :المغرب، دار نشر الکتب الاسلامیہ لاہور، ص: ۲۰۰۔
- ۷۔ محمد بن علی بن محمد الشوکانی: ارشاد الفحول إلى تحقيق الحق من علم الأصول۔ الفصل الرابع في المغرب هل هو موجود في القرآن أم لا ، دار المعرفة، بیروت، ص: ۲۸۔
- ۸۔ سورۃ ابراہیم، ۱۳:۳۔
- ۹۔ جلال الدین السیوطی: الاتقان فی علوم القرآن، مکتبۃ اعلم، اردو بازار لاہور، ۱، ۳۲۱۔
- ۱۰۔ سورۃ یوسف، ۱۲:۲۱۔
- ۱۱۔ مولانا مفتی محمد شفیع: عارف القرآن، ادارۃ المعارف، دارالعلوم کراچی، ط: ۱۳۰۳ھ/۱۹۸۲ء، ۳۷۵۔
- ۱۲۔ مولانا عبد الرحمن کیلانی: تفسیر القرآن، مکتبۃ السلام ون پورہ، لاہور، ط: ۲۰۰۲ء، ۳۷۷۔
- ۱۳۔ علی بن محمد الآمی: الاحکام فی اصول الاحکام، دارالکتاب العربي، بیروت، ط: ۱، ۱۳۰۳ھ/۱۹۸۲ء، ۷۹۔
- ۱۴۔ سورۃ عبس، ۸۰:۳۱۔
- ۱۵۔ حافظ عمال الدین ابن کثیر: تفسیر ابن کثیر، نور محمد صالح المطابع وکارخانہ تجارت کتب، آرام باغ کراچی، ۱/۱۔
- ۱۶۔ سورۃ عبس، ۸۰:۳۱۔
- ۱۷۔ ابو عبداللہ محمد المعروف حاکم نیشاپوری: مسدر حاکم، دارالفکر، بیروت، ط: ۱۳۹۸ھ/۱۹۷۸ء، ۵۱۷۔
- ۱۸۔ محمد بن ادريس الشافعی: المرسلۃ، ص: ۳۲۔
- ۱۹۔ الاتقان فی علوم القرآن، ۱، ۳۲۰۔
- ۲۰۔ ایضاً، ۱، ۳۲۰۔
- ۲۱۔ ایضاً، ۱، ۳۲۲۔
- ۲۲۔ یہ لفظ قرآن میں موجود نہیں۔ یہ لفظ غالباً سینیاء ہو سکتا ہے۔ اس لفظ (العيناء) کو الاتقان کے عربی نسخے مطبوعہ مصطلح البانی الحنفی، مصر (طبع ۳) سے بھی دیکھا گیا تھا عربی نسخے میں بھی العیناء، ہی لکھا ہوا ہے۔ الاتقان (اردو) میں آمده اغلاظ مثلاً الوزد (الوزر)، ربع (ربع)، یغنو (یغنا)، شرو (شد)، نخلة (نحلہ)، کُلُّ (کل)، بتئین، (بتئس)، تئیس (بئیس)، القعود (العقود) وغیرہ الفاظ کی تصحیح مذکورہ بالعربی طبع سے موازنہ کر کے کی گئی ہے۔ میز المعجم المفہرس لأنفاظ القرآن از محمد فواد عبدالباقي سے بھی رہنمائی لی گئی ہے۔
- ۲۳۔ دیکھیے الاتقان، ۱، ۳۱۹۔
- ۲۴۔ ایضاً۔

- ٢٥- الجامع الصحيح، كتاب الفسیر، ٢٥، باب قوله تعالى: ﴿وَإِنْ كُنْتُمْ مُرْضَى أَوْ عَلَى سَفِيرٍ أَوْ جَاءَ أَحَدٌ مِنْكُمْ مِنَ الْغَائِطِ﴾۔

٢٦- ايضاً: باب سورة يوسف، ١٢، ٤٠.

٢٧- ايضاً: باب سورة والطور، ٥٣.

٢٨- ايضاً: تفسیر سورة طه، ٢٠.

٢٩- ايضاً: تفسیر سورة ١٢، باب ٣.

٣٠- ايضاً: تفسیر سورة النور، ٢٣.

٣١- الجامع الصحيح، كتاب التوحيد والرد على الجهمية وغيرهم، ٩٨، باب قول الله تعالى: ﴿وَنَصَّعُ الْمَوَازِينَ الْقُسْطَ لِيَوْمٍ﴾ القيمة، ٥٨.

٣٢- التبیہر فی علم التفسیر، ص: ٢٠١، ٢٠٢.

٣٣- الاتقان، ص: ٣٢٣، ٣٢٣.

٣٤- اس جملہ کی تفصیل کے لئے دیکھیں: ابو یعقوب محمد بن جریر طبری: جامع البیان عن تأویل آی القرآن، دارالمعارف، مصر، ١٧، ١- ١٧۔

٣٥- سورۃ الانعام، ٦: ١٣٣.

٣٦- سورۃ حود، ١١: ٦٦.

٣٧- سورۃ الاعیاء، ١١: ٢١.

٣٨- سورۃ الحج، ٥٣: ٥٣.

٣٩- سورۃ الرحمن، ٥٥: ٥٥.

٤٠- تفصیل کے لئے دیکھیں: محمد فؤاد عبدالباقي: المعجم المفہرس لالفاظ القرآن الکریم، مادہ: نشأ، مطبعة دار الكتب المصرية، قاهرہ، ١٣٢٦: ط ١٥، ص: ٧٠٠- ٧٠١، ٧٠١- ٧٠٢، ٧٠٢: ١٣٢٦.

٤١- صحیح بخاری، کتاب الفسیر، ٢٥، سورۃ المدثر، ٢٣.

٤٢- ايضاً، سورۃ سباء، ٣٢: ١٢.

٤٣- ايضاً.

٤٤- سورۃ الشعراء، ٢٦: ١٩٥- ١٩٦.

٤٥- سورۃ الرعد، ١٣: ٣٢.

٤٦- سورۃ الشوری، ٣٢: ٧.

٤٧- سورۃ الزخرف، ٣: ١٣.

٤٨- سورۃ الزمر، ٣٩: ٢٨.

٤٩- الرسالۃ، ص: ٣٢- ٣٢: ٣٢.

٥٠- سورۃ النحل، ١٢: ١٠٣.

٥١- سورۃ يوسف، ١٢: ٣٢.

٥٢- سورۃ طه، ٢٠: ١١٣.

٥٣- سورۃ حم السیدۃ، ٣١: ٣٣.

٥٤- سورۃ الاحقاف، ٢٦: ١٢- ١٣.